



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៣៨/... អនក្រ.បក



អនុក្រឹត្យ

ស្តីពី

**ការបង្កើតគណៈកម្មាធិការជាតិសម្រាប់សម្របសម្រួលការងារ
សហប្រតិបត្តិការអភិវឌ្ឍន៍តំបន់ត្រីកោណមរកត កម្ពុជា-ឡាវ-ថៃ**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/ ១៦ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងពាណិជ្ជកម្ម
- បានឃើញអនុក្រឹត្យលេខ ៥៤ អនក្រ ចុះថ្ងៃទី ២២ ខែ កញ្ញា ឆ្នាំ ១៩៩៧ ស្តីពីការរៀបចំ និងការប្រព្រឹត្តទៅរបស់ក្រសួងពាណិជ្ជកម្ម
- យោងអនុក្រឹត្យលេខ ០២.អនក្រ.បក ចុះថ្ងៃទី០៥ ខែ មករា ឆ្នាំ ២០០៧ ស្តីពីការបង្កើតគណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណមរកតកម្ពុជា-ឡាវ-ថៃ
- យោងតាមការចាំបាច់របស់រាជរដ្ឋាភិបាល

ស ៤ ប ច

មាត្រា ១ .-

ត្រូវបានបង្កើតគណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណមរកតកម្ពុជា-ឡាវ- ថៃ ដែលមានសមាសភាព ដូចខាងក្រោម :

Handwritten mark

១- ឯកឧត្តម ចម ប្រសិទ្ធ	ទេសរដ្ឋមន្ត្រី រដ្ឋមន្ត្រីក្រសួងពាណិជ្ជកម្ម	ប្រធាន
២- ឯកឧត្តម ឡុង វិសាល	រដ្ឋលេខាធិការ ក្រសួងការបរទេស និងសហប្រតិបត្តិការអន្តរជាតិ	អនុប្រធានទី១
៣- ឯកឧត្តម ធីន សុវណ្ណ	រដ្ឋលេខាធិការ ក្រសួងពាណិជ្ជកម្ម	អនុប្រធានទី២
៤- ឯកឧត្តម ថេរ ខុន	រដ្ឋលេខាធិការ ក្រសួងទេសចរណ៍	អនុប្រធាន
៥- ឯកឧត្តម ត្រី សុខា	រដ្ឋលេខាធិការ ក្រសួងមហាផ្ទៃ	សមាជិក
៦- ឯកឧត្តម ត្រាំ អ៊ុយតី	រដ្ឋលេខាធិការ ក្រសួងសាធារណៈការ និងដឹកជញ្ជូន	សមាជិក
៧- ឯកឧត្តម ច័ន្ទ គុច្ឆិរ	រដ្ឋលេខាធិការ ក្រសួងកសិកម្ម រុក្ខាប្រមាញ់ និងនេសាទ	សមាជិក
៨- ឯកឧត្តម គុក ណារ៉ាវ	រដ្ឋលេខាធិការ ក្រសួងដែនដីនគរូបនីយកម្ម និងសំណង់	សមាជិក
៩- ឯកឧត្តម អ៊ុត ឆ្លាច	រដ្ឋលេខាធិការ ក្រសួងឧស្សាហកម្ម រ៉ែ និងថាមពល	សមាជិក
១០- ឯកឧត្តម អេង ហ៊ុត	រដ្ឋលេខាធិការ ក្រសួងសុខាភិបាល	សមាជិក
១១- ឯកឧត្តម ខុន សំនួន	រដ្ឋលេខាធិការ ក្រសួងបរិស្ថាន	សមាជិក
១២- ឯកឧត្តម ស៊ីម សុខ	រដ្ឋលេខាធិការ ក្រសួងអភិវឌ្ឍន៍ជនបទ	សមាជិក
១៣- ឯកឧត្តម ត្រីសុខ តារា	អនុរដ្ឋលេខាធិការ ក្រសួងសេដ្ឋកិច្ច និងហិរញ្ញវត្ថុ	សមាជិក
១៤- ឯកឧត្តម ជុំ សម្បជន	អនុរដ្ឋលេខាធិការ ក្រសួងការពារជាតិ	សមាជិក
១៥- ឯកឧត្តម ហ៊ុ តារ៉ាអេង	អនុរដ្ឋលេខាធិការ ក្រសួងផែនការ	សមាជិក
១៦- ឯកឧត្តម ហាត់ ស៊ីងលី	អនុរដ្ឋលេខាធិការ ក្រសួងអប់រំ យុវជន និងកីឡា	សមាជិក
១៧- ឯកឧត្តម ប៊ុល ម៉េងហួរ	អនុរដ្ឋលេខាធិការ ក្រសួងសង្គមកិច្ច អភិវឌ្ឍន៍ និងយុវនីតិសម្បទា	សមាជិក
១៨- ឯកឧត្តម គុច សារុ	អនុរដ្ឋលេខាធិការ ក្រសួងវប្បធម៌ និងវិចិត្រសិល្បៈ	សមាជិក
១៩- ឯកឧត្តម ហែម សាវង	ទីប្រឹក្សាឯកឧត្តមឧបនាយករដ្ឋមន្ត្រី ហោ ណាំហុង	សមាជិក
២០- ឯកឧត្តម លាត វណ្ណជន	អគ្គលេខាធិការរង ក្រុមប្រឹក្សាអភិវឌ្ឍន៍កម្ពុជា	សមាជិក
២១- ឯកឧត្តម សេង សក្កា	អគ្គនាយកការងារ ក្រសួងការងារ និងបណ្តុះបណ្តាលវិជ្ជាជីវៈ	សមាជិក
២២- ឯកឧត្តម ឧត្តមសេនីយ៍ឯក តេង សាវណ្ណ អនុប្រធានអចិន្ត្រៃយ៍នៃ អ.ជ.ប.គ.ញ		សមាជិក
២៣- ឯកឧត្តមឧត្តមសេនីយ៍ទោ ជ័រ ម៉ុង មេបញ្ជាការយោធាភូមិភាគទី ៤		សមាជិក
២៤- ឯកឧត្តម តីកេរ្តិ៍ សំរេច	ជំនួយការឯកឧត្តមឧបនាយករដ្ឋមន្ត្រី សុខ អាន	សមាជិក
២៥- លោក ធីន សុខហាត់	ប្រធាននាយកដ្ឋានស្រាវជ្រាវអប់រំ ផ្សព្វផ្សាយធម្មទេសនា	សមាជិក
២៦- តំណាងអាជ្ញាធរជាតិទទួលបន្ទុកកិច្ចការព្រំដែន		សមាជិក
២៧- ឯកឧត្តមអភិបាលខេត្តសៀមរាប		សមាជិក
២៨- ឯកឧត្តមអភិបាលខេត្តឧត្តរមានជ័យ		សមាជិក
២៩- ឯកឧត្តមអភិបាលខេត្តព្រះវិហារ		សមាជិក
៣០- ឯកឧត្តមអភិបាលខេត្តស្ទឹងត្រែង		សមាជិក

មាត្រា ២ .-

គណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណមរកត កម្ពុជា-ឡាវ-ថៃ មានភារកិច្ច ដូចតទៅ :

- សិក្សា-រៀបចំគម្រោង និងកម្មវិធីដែលត្រូវអភិវឌ្ឍន៍ដោយឡែក និងអភិវឌ្ឍន៍រួមគ្នា ជាពិសេសលើវិស័យ ទេសចរណ៍ នៅក្នុងតំបន់ត្រីកោណមរកត កម្ពុជា-ឡាវ-ថៃ
- ធ្វើជាដៃគូចរចារួមផ្ទៃក្នុងរដ្ឋមន្ត្រី ជាមួយភាគីឡាវ និងភាគីថៃ ក្នុងក្របខ័ណ្ឌកិច្ចសហប្រតិបត្តិការសេដ្ឋកិច្ច តំបន់ត្រីកោណមរកតកម្ពុជា-ឡាវ-ថៃ និងរួមគ្នាចរចាជាមួយភាគីផ្តល់ជំនួយទាំងអស់ ដើម្បីរកថវិកាមក អនុវត្តគម្រោងដែលបានសិក្សារួច និងដែលនឹងត្រូវសិក្សាសម្រាប់អភិវឌ្ឍន៍នៅពេលខាងមុខ
- គិតគូរអំពីតុល្យភាព នៃការប្រើប្រាស់ធនធានធម្មជាតិក្នុងតំបន់ត្រីកោណមរកត និងអត្ថប្រយោជន៍ទាំងឡាយ ដែលប្រជាជនកម្ពុជានឹងត្រូវទទួលបាន
- សិក្សា និងលើកយោបល់ជូនរាជរដ្ឋាភិបាល អំពីផលប៉ះពាល់នៃការអនុវត្តគម្រោងនានា មកលើបរិស្ថាន វប្បធម៌ ប្រពៃណី-សាសនា និងទំនៀមទម្លាប់នៅក្នុងតំបន់ត្រីកោណមរកត
- រៀបចំកម្មវិធី និងគម្រោងវិនិយោគអាទិភាព លើវិស័យហេដ្ឋារចនាសម្ព័ន្ធរូបវន្ត និងកសាងធនធានមនុស្ស
- រៀបចំផែនការសកម្មភាពសម្រាប់អភិវឌ្ឍន៍វិស័យសេដ្ឋកិច្ច អប់រំ បណ្តុះបណ្តាល សុខាភិបាល ទេសចរណ៍ ពង្រឹងសន្តិសុខសណ្តាប់ធ្នាប់សង្គមនិងបង្ក្រាបបទល្មើសឆ្លងដែននៅក្នុង និងឆ្លងកាត់តំបន់ត្រីកោណមរកត
- ទំនាក់ទំនង និងកៀរគរធនធានហិរញ្ញវត្ថុពីដៃគូអភិវឌ្ឍន៍នានា និងផ្នែកឯកជនទាំងក្នុងប្រទេស និងក្រៅប្រទេស សម្រាប់ការសិក្សាស្រាវជ្រាវ និងអនុវត្តកម្មវិធី និងគម្រោងអាទិភាពទាំងឡាយ
- ពង្រឹងការឯកភាពគ្នាក្នុងកិច្ចសហប្រតិបត្តិការក្នុងក្របខ័ណ្ឌអាស៊ាន មហាអនុតំបន់ទន្លេមេគង្គ និងកិច្ចសហប្រតិបត្តិការក្នុងអនុតំបន់ផ្សេងៗទៀត គួបផ្សំជាមួយកិច្ចសហប្រតិបត្តិការនៅតំបន់ត្រីកោណមរកត
- គណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណមរកត កម្ពុជា-ឡាវ-ថៃ ត្រូវរាយការណ៍អំពីលទ្ធផលការងារខាងលើ ជូនរាជរដ្ឋាភិបាល ដើម្បីពិនិត្យ និងសម្រេច
- បំពេញការងារដទៃទៀតតាមការណែនាំរបស់ប្រមុខរាជរដ្ឋាភិបាល

មាត្រា ៣ .-

គណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណមរកត កម្ពុជា-ឡាវ-ថៃ ត្រូវបានអនុញ្ញាតឱ្យប្រើប្រាស់ត្រារបស់ក្រសួងពាណិជ្ជកម្មលើរាល់លិខិតស្នាមផ្លូវការ និងមានថវិកាដោយឡែក សម្រាប់ ការងាររបស់ខ្លួន ដែលធ្វើជាមួយនឹងគណនីរបស់ក្រសួងពាណិជ្ជកម្ម ។

សមាជិកគណៈកម្មាធិការនេះ ត្រូវចូលរួមប្រជុំតាមការអញ្ជើញរបស់ប្រធាន ។

ប្រធានគណៈកម្មាធិការនេះមានសិទ្ធិអញ្ជើញមន្ត្រីជាន់ខ្ពស់ និងមន្ត្រីជំនាញនៃក្រសួងពាក់ព័ន្ធឱ្យចូលរួមប្រជុំ និងធ្វើការងារ ប្រសិនបើយល់ឃើញថា មានការចាំបាច់ ។

មាត្រា ៤ .-

គណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណមរកត កម្ពុជា-ឡាវ-ថៃ អាចបង្កើតអនុគណៈកម្មការជំនាញមួយចំនួនតាមការចាំបាច់ ។

មាត្រា ៥ .-

គណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណមរកត កម្ពុជា ឡាវ-ថៃ មានលេខាធិការដ្ឋានដែលមានទីស្នាក់ការនៅទីស្តីការក្រសួងពាណិជ្ជកម្ម ។ លេខាធិការដ្ឋាននេះ ត្រូវដឹកនាំដោយលេខាធិការមួយរូប និងជំនួយការមួយចំនួនតាមការចាំបាច់ ។ មន្ត្រីជំនួយការក្នុងលេខាធិការដ្ឋាននេះ ជាមន្ត្រីរបស់ក្រសួងពាណិជ្ជកម្ម ឬជាមន្ត្រីក្របខ័ណ្ឌពីក្រសួងស្ថាប័ននានារបស់រាជរដ្ឋាភិបាល ដែលទទួលបានការតែងតាំងពីប្រធានគណៈកម្មាធិការ ។

មាត្រា ៦ .-

លេខាធិការដ្ឋាននៃគណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណមរកត កម្ពុជា-ឡាវ-ថៃ មានភារកិច្ច ដូចតទៅ ៖

- ជាសេនាធិការរបស់គណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណមរកត កម្ពុជា-ឡាវ-ថៃ
- សម្របសម្រួលដំណើរប្រព្រឹត្តទៅរបស់គណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណមរកត កម្ពុជា-ឡាវ-ថៃ មានជាអាទិ៍ រៀបចំផែនការការងារ និងរៀបចំកិច្ចប្រជុំរបស់គណៈកម្មាធិការ
- សម្របសម្រួល និងទំនាក់ទំនងការងារជាមួយបណ្តាក្រសួង ស្ថាប័ន ដែលជាសមាជិកគណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណមរកត កម្ពុជា-ឡាវ-ថៃ និងសម្របសម្រួលការងារជាមួយអនុគណៈកម្មការជំនាញ
- សម្របសម្រួលការងារជាមួយប្រទេសដៃគូអភិវឌ្ឍន៍ និងអង្គការនានា ។
- បំពេញការងារដទៃ តាមការណែនាំរបស់របស់ប្រធានគណៈកម្មាធិការជាតិ សម្រាប់សម្របសម្រួលការងារសហប្រតិបត្តិការអភិវឌ្ឍន៍តំបន់ត្រីកោណមរកត កម្ពុជា-ឡាវ-ថៃ ។

មាត្រា ៧ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវចាត់ទុកជានិរាករណ៍ ។

មាត្រា ៨ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងពាណិជ្ជកម្ម រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័នពាក់ព័ន្ធ និង សាមីខ្លួន ដូចមានចែងក្នុងមាត្រា ១ ត្រូវអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ២៧ ខែ ៣៧ ឆ្នាំ ២០០៧



ហ៊ុន សែន

កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- អគ្គលេខាធិការរាជរដ្ឋាភិបាល
- ដូចមាត្រា ៨
- ឯកសារ-កាលប្បវត្តិ